



1. நான் ஒருபோதும்

நான் ஒருபோதும் உன்னை கைவிடுவதில்லை என்றுறை செய்தேனன்றோ - 2
கடல் ஆழத்திலும் அக்கினி சுளையிலும் உன்னை காத்திடும் பெலவானன்றோ விஷ சர்பங்களோ சிங்க கூட்டங்களோ பயம் வேண்டாம் உன் அருகில் நான் என்றுறை செய்தவரை ஆராதிப்போம் ஆவியில் ஆராதனை - 2 (...நான் ஒருபோதும்)

1. ஆறுதல் தர ஒரு வார்த்தை இல்லை என்ன வந்தாலும் பயமே இல்லை மாறாத இயேசு உண்டெனக்கு மனது ஒருபோதும் கலங்கவில்லையே ஏழை எனக்கு அடைக்கலமே அவர் புயலில் என் கண்மலையே - 2 (...என்றுறை)

2. நிந்தைகள் உன்னை சூழ்கின்றதோ தம் கரங்கள் என்றும் உயர்ந்திடுமே நல்வசனத்தின் வல்லமையாய் வல்லவரின் சமூகம் நிறைந்திடுமே எலியாவின் தேவன் எங்கே என்ற அற்புதம் நடந்திடுமே - 2 (...என்றுறை)

2. துதிசெய் மனமே

துதிசெய் மனமே ந்தம் துதிசெய் துதிசெய் இம்மட்டும் நடத்தின உன் தேவனை இன்றும் என்றும் நன்றி மிகுந்த மனதோடே

1. உன் காலமெல்லாம் உன்னைத் தம் கரத்தில் ஏந்தி வேண்டிய நன்மைகள் யாவும் உகந்தளித்தாரே

2. ஏகிடும் வழியில் பாடுகள் பல நேர்ந்தபோது ஏக பரன் உன் காவலனாயிருந்தாரே

3. சோதனை பலமாய் மேகம் போல் உன்னைச் சூழ்ந்தாலும் சேதமுறாமல் முற்றிலும் காக்க வல்லோரை

3. உண்மையுள்ளவரே நம்பத்தக்கவரே

உண்மையுள்ளவரே நம்பத்தக்கவரே நன்மைகள் செய்பவரே எனக்குள்ளே வாழ்பவரே

உம்மை ஆராதிப்பேன்
உம்மை ஆராதிப்பேன்
உம்மை ஆராதிப்பேன்
என் ஆயுள் முடியும்வரை

போதித்து நடத்துகின்ற துணையாளரே கண்வைத்து நடத்துகின்ற ஆலோசகரே வலப்பக்கம் சாய்ந்தாலும் இடப்பக்கம் சாய்ந்தாலும் வழி இதுவே என்று நடத்துகிறீர் (நான்)

கண்களை உம் மேலே பதித்து வைக்கின்றேன் கால்களை வலைக்கு நீங்கலாக்கி விடுகிறீர் தடுமாறும் போதெல்லாம் கூப்பிடும் போதெல்லாம் கிருபையினால் என்னை தாங்குகிறீர் (நான்)

4. என் ஜெபத்தை கேட்கிறார்

என் ஜெபத்தை கேட்கிறார்
எனக்கு அருள்கிறார்
கண்மலையில் என்னை வைத்து
பாதுகாக்கிறார் (2)

1. அலைகள் என்மேல் புரண்டாலும் அஞ்சிடமாட்டேன் (2)
மலைகள் என்மேல் விழுந்தாலும் பயப்படமாட்டேன் (2) - என் ஜெபத்தை

2. வரண்ட நிலத்தில் நான் நடந்து சென்றாலும் (2)
வழியறியாமல் திகைத்து நின்றாலும் (2)
வருத்தம் தாகம் பசியும் என்னை நெருங்கவில்லையே (2)
வழிநடத்தும் தேவன்கரம் குருகவில்லையே (2) - என் ஜெபத்தை

3. வியாதி வறுமையால் சோர்ந்துவிட்டாலும் வாசல் கதவுகள் எல்லாம் அடைத்துக்கொண்டாலும் (2)
ஒன்றுமென்னை கலங்கவைக்க முடியவில்லையே (2)
கர்த்தர் கிருபை என்னை விட்டு விலகவில்லையே (2) - என் ஜெபத்தை

4. கடலின் அலையில் நான் பயனம் செய்தாலும் காற்றும் புயலுமாய் என்னை எதிர்த்து வந்தாலும் (2)
எதுவுமென்னை தடுத்து நிறுத்த முடியவில்லையே (2)
கர்த்தர் முன்னே செல்வதாலே கவலையில்லையே (2) - என் ஜெபத்தை

5. அத்திமரங்களின் இலையுதிர்ந்தாலும் திராட்சை செடிகளில் கனி இழந்தாலும் (2)
சுற்றி பஞ்சம் நேர்ந்தபோதும் கலக்கமில்லையே (2)
கர்த்தர் கரங்கள் என்னைத்தாங்கும் வருத்தமில்லையே (2) - என் ஜெபத்தை

5. இருக்கின்றவராய் இருக்கின்றவர்

இருக்கின்றவராய் இருக்கின்றவர் மீண்டும் எனக்காய் வருகின்றவர்

ஆராதிப்பேன் ஆராதிப்பேன்
ஆராதிப்பேன் உம்மையே - என் தேவனே

1. இதுவரை என்னை நடத்தின தேவன் இனியும் தாங்கி நடத்திடுவீர் - 2
கைவிடாமல் தாங்குகிறீர்

2. சேனைகளின் கர்த்தர் இஸ்ரவேலின் தேவன் பார்வோனின் சேனைக்கு தப்புவித்தீர் - 2
அழிவிலிருந்து காக்கின்றீர்

3. கர்த்தர் என் மேய்ப்பர் தாழ்ச்சி அடையேன் அமர்ந்த தண்ணீர் அண்டை நடத்துகிறீர் - 2
புல்லுள்ள இடங்களில் மேய்க்கின்றீர்

4. அழைத்த தேவன் உண்மையுள்ளவர்
முடிவு பரியந்தம் நடத்திடுவீர் -2
அழைப்பில் நிலைத்திட உதவுகிறீர்

6. என் முழுமையும் அது உமக்குத்தான்

என் முழுமையும் அது உமக்குத்தான்
தேவா நீர் எடுத்துக்கொள்ளும்
என்னை படைக்கிறேன் படைக்கிறேன்
புதிதாக்கும் புதிதாக்கும்-2

தேவனே என் தேவனே
என்னையே தருகிறேன்
உந்தன் பின் நான் வந்திட
அர்ப்பணிக்கிறேன்-2-என் முழுமையும்

உம் பணி செய்திட தான்
என்றென்றும் விரும்புகிறேன்
அதற்கான தகுதிகளை
நீரே தாரும் ஐயா-2

என் ஜீவன் இருக்குமட்டும்
உம் சேவை செய்திடனும்தான்-2
தருகிறேன் தருகிறேன்
ஏற்றுகொள்ளும்-2-என் முழுமையும்

என்னை தருகிறேன் தருகிறேன் உம் கரத்தில்
என்னை படைக்கிறேன் படைக்கிறேன் உம் பாதத்தில்(2)
உருவாக்குமே உருவாக்குமே-2

குயவனே உம் கையில் களிமண் நான்
உடைத்து உருவாக்கும்-2
என் சித்தம் அல்ல... உம் சித்தம் நாதா...
தருகிறேன் உம் கைகளில்-2

உமக்காகவே நான் வாழ்கிறேன்
வணைந்திடும் உம் சித்தம் போல்-2
எனக்காக வாழாமல்
உமக்காகவே வாழ்ந்திட-2
உருவாக்குமே உருவாக்குமே-2

- என்னை தருகிறேன்

உம் சேவைக்காய் என்னை தருகிறேன்
வணைந்திடும் உம் சித்தம் போல்-2
உம் சித்தம் செய்திடவே
உம் சத்தம் கேட்டிடவே-2
உருவாக்குமே உருவாக்குமே-2 - என்னை தருகிறேன்

இயேசுவே.....

உந்தன் சித்தம் என்னில் இருக்கும்
வழுவாமல் என்றும் நடப்பேன்
உம்மை என்றும் பற்றிக்கொள்ளுவேன்
என் வாழ்வில் எல்லாம் நீர் தானே-4

7. உள்ளங்கையில் வரைந்தவரே

உள்ளங்கையில் வரைந்தவரே உசரையும் தந்தவரே
உம்மைப்போல தெய்வம் இந்த உலகில் இல்லையே

அதை நினைச்சுத்தான் நான் பாடுறேன்
அதை நினைச்சுத்தான் உசரும் வாழுறேன்

1. முகத்தையும் பார்க்கலையே முகவரி பார்க்கலையே
உள்ளத்தைப் பார்த்து விட்டீர் ஆளுகையும் தந்து விட்டீர்
நினைச்சுத்தான் நான் பாடுறேன்
அதை நினைச்சுத்தான் உசரும் வாழுறேன்

2. நாட்களையும் பார்க்கலையே நாறுமென்றும்
எண்ணலையே
பெயர் சொல்லிக் கூப்பிட்டீரே அற்புதமாய் மாற்றினீரே
நினைச்சுத்தான் நான் பாடுறேன்
அதை நினைச்சுத்தான் உசரும் வாழுறேன்

3. வயசும் ஆகிப் போச்சு சரீரமும் செத்துப் போச்சு
வயசும் ஆகிப் போச்சு கர்ப்பமும் செத்துப் போச்சு
வாக்கை நினைத்தவரே தகப்பனாக மாற்றினீரே
வாக்கை நினைத்தவரே தாயாக மாற்றினீரே
நினைச்சுத்தான் நான் பாடுறேன்
அதை நினைச்சுத்தான் உசரும் வாழுறேன்

உள்ளங்கையில் வரைந்தவரே உசரையும் தந்தவரே
உம்மைப்போல தெய்வம் இந்த உலகில் இல்லையே
இயேசையா (8)
உம்மை நினைச்சுத்தான் நான் பாடுறேன்
உம்மை நினைச்சுத்தான் உசரும் வாழுறேன்

8. என் கர்த்தர் செய்த நன்மை

என் கர்த்தர் செய்த நன்மை யாவும் என்னை
முழு மனதாய் ஸ்தோத்தரிப்பேன் நான் - 2
ஆராய்ந்து முடியாத அதிசயங்கள் செய்தீரே
முழு மனதாய் ஸ்தோத்தரிப்பேன் நான் - 2

ஸ்தோத்தரிப்பேன் நான் ஸ்தோத்தரிப்பேன் நான்
முழு மனதாய் ஸ்தோத்தரிப்பேன் நான் - 2

எண்ணில்லா நன்மைகள் என் வாழ்வில் செய்தீரே
முழு மனதாய் ஸ்தோத்தரிப்பேன் நான் - 2
தாழ்வில் என்னை கண்ணாக்கி பார்த்தீர்
தயவாய் என்னை கரம் பிடித்து தூக்கினீர் - 2
எட்டாத உயரத்திலே உட்கார வைத்தீரே
முழு மனதாய் ஸ்தோத்தரிப்பேன் நான் - 2

என்னை என்றும் கைவிடாத நேசர்
இயேசு நீர்தானய்யா - 2
என்னை மறவாமல் என் நினைவாய் இருப்பவரே
முழு மனதாய் ஸ்தோத்தரிப்பேன் நான் - 2

என்னை என்றும் நல் மேய்ச்சல் நடத்தும்
மேய்ப்பர் நீர்தானய்யா - 2
நன்மை கிருபை என்றும் பின்தொடர செய்தீரே
முழு மனதாய் ஸ்தோத்தரிப்பேன் நான் - 2

9. இயேசையா எந்தன் இயேசையா

இயேசையா எந்தன் இயேசையா
என் இதயமெல்லாம் உம்மை தேடுதையா
ஆசையாய் இன்னும் ஆசையாய்
என் உள்ளமெல்லாம் உம்மை பாடுதையா

1. சின்னஞ்சிறு வயதினிலே
என்னை நீர் தெரிந்தெடுத்தீர்
சிதைந்த என் வாழ்வை சிங்காரமாக்கினீர்
சிலுவையே என்றென்றும் எனது மேன்மையே
சிந்தை குளிர பாடுவேன் இந்த அன்பையே
உம்மைத் தேடித்தேடி உள்ளம் ஏங்குதே

2. உண்ணவும் முடியல உறங்கிடவும் முடியல
எண்ணங்களும்தான் ஏக்கங்களும்தான்
உம்மைத்தான் தேடுதையா
இராஜா நீங்க இல்லாம நான் இல்லையே
உங்க நினைவில்லாத வாழ்வெல்லாம்
வாழ்வே இல்லையே
உம்மைத் தேடித்தேடி உள்ளம் ஏங்குதே

3. ஊழியன் ஆனதும் உமது கிருபைதான்
ஊழியம் செய்வதும் உமது கிருபைதான்
ஆசையாய் ஆசையாய் தொடர்ந்து ஓடுவேன்
நேசமாய் நேசமாய் உம் சமூகம் சேருவேன்
உம்மைத் தேடித்தேடி உள்ளம் ஏங்குதே

10. பயமே நம் வாழ்வில்

பயமே நம் வாழ்வில் ஆள்வது இல்லை
நம் காலங்கள் தேவனின் கரங்களிலே
நம்பிக்கை இல்லா நிலை மாறிடும்
புது நம்பிக்கைத்திடன் நம்மில் பெறுகிடுமே - 2

யாவே நீர் என்றும் நம் தேவன்
தலைமுறை தலைமுறையாய்
யாவே நீர் எங்கள் தஞ்சம்
தலைமுறை தலை முறையாய்
நீர் உறங்குவதில்லை
நீர் தூங்குவதில்லை
இஸ்ரவேலை காப்பவர் நீரல்லவோ - 2

1. மரண பயம் நம்மில் மாறிடுமே
சத்ருவின் பயங்கள் எல்லாம் நீங்கிடுமே -2
மரணத்தை ஜெயித்தவர்
சத்ருவை வென்றவர்
சகலத்தையும் என்றும் ஆள்பவரே -2
- யாவே நீர் என்றும்

2. தோல்விகள் எல்லாம் மாறிடுமே
உம் நாமத்தில் வியாதிகள் நீங்கிடுமே - 2
நீர் எங்கள் பரிகாரி
ஜெயமாக நடத்துவீர்
உம்மை அல்லால் வேறு நாமம் இல்லை - 2
- யாவே நீர் என்றும்

11. என் இயலாமையில்

1. என் இயலாமையில் நீர் செயல்படுவீர்
உம் கரம் என்னை விலகாதிருக்கும்

மலைகளை பெயர்ப்பீரென்றால்,
என் தடைகள் உமக்கு எம்மாத்திரம்
மரித்தோரை எழுச்செய்தீரென்றால்
என் நோய்கள் உமக்கு எம்மாத்திரம்

- கிரகிக்க முடியா

கிரகிக்க முடியா காரியம் செய்வீர்
சர்வ ஞானியே உம்மை ஆராதிப்பேன்

2. வெறும் கோலும் கையும் இரு பரிவாரமாகும்,
உம்மால் அன்றி இது யாரால் கூடும்.

ஆகாயத்து பட்சிகளை போஷிப்பீரென்றால்
என்னையும் போஷிப்பது நிச்சயமே!
காட்டு புஷ்பங்களை உடுத்துவது நீரென்றால்,
என்னைக் குறைவின்றி நடத்துவதும் நிச்சயமே!
- கிரகிக்க முடியா

என் தேவன் எனக்காய் ஏதாகிலும் செய்திடுவார்
என்றாகிலும் என்னை மறந்தது உண்டா

12. சேரக்கூடாத ஒளிதனில்

சேரக்கூடாத ஒளிதனில் வாசம் செய்யும்
எங்கள் சேனைகளின் கர்த்தரே
சேராபீங்கள் போற்றி புகழ்நதிடுமே
எங்கள் சேனைகளின் கர்த்தரே

சேனைகளின் கர்த்தரே (2)
நீர் பரிசுத்தர் பரிசுத்தரே

13. நன்றியோடு நான் துதி பாடுவேன்

நன்றியோடு நான் துதி பாடுவேன் எந்தன் இயேசு
ராஜனே எனக்காய் நீர் செய்திட்ட நன்மைக்காய் என்றும்
நன்றி கூறுவேன் நான்

1. எண்ணிலடங்கா நன்மைகள் யாவையும்
எனகளித்திடும் நாதனே நினைக்காத நன்மைகள்
அளிப்பவரே உமக்கென்றுமே துதியே ...நன்றியோடு
2. சத்திய தேவத்தின் ஏக மைந்தனே
விசுவாசிப்பேன் உம்மையே வரும் காலம் முழுவதும்
உம் கிருபை வரங்கள் பொழிந்திடுமே ...நன்றியோடு

3. முடங்கால்கள் யாவும் முடங்குமே உந்தன் தீவ்ய
பிரசன்னத்தினால் முற்று முடியா என்னை காப்பவரே
உமக்கு என்றுமே துதியே ...நன்றியோடு

4. கலங்காதே திகையாதே என்றவரே என்னை காத்து
நடத்திடுவீர் கண்மணி போல என்னையும் காப்பவரே
கரை சேர்த்திட வந்திடுவீர் ...நன்றியோடு

14. இதோ மனிதர்கள் மத்தியில்

இதோ மனிதர்கள் மத்தியில்
வாசம் செய்பவரே
எங்கள் நடுவிலே வசித்திட
விரும்பிடும் தெய்வமே(தேவனே)

உமக்கு சிங்காசனம் அமைத்திட
உம்மைத் துதிக்கின்றோம் இயேசுவே
பரிசுத்த அலங்காரத்துடனே
உம்மைத் தொழுகின்றோம் இயேசுவே
எங்கள் மத்தியில் உலாவிடும்
எங்களோடென்றும் வாசம் செய்யும்

15. எண்ணிமுடியாத அதிசயங்கள்

எண்ணிமுடியாத அதிசயங்கள்
என் வாழ்வில் செய்பவரே
எண்ணிமுடியாத அற்புதங்கள்
என் வாழ்வில் செய்பவரே -(2)

கோடி கோடி நன்றி சொன்னாலும்
உமக்கது ஈடாகுமோ
கோடி கோடி நன்றி சொன்னாலும்
என் வாழ்நாள் ஈடாகுமோ -(2).

1. ஏற்ற வேளையிலும் உம் வாக்குகள் தந்து
என்னை சோர்ந்திடாமல் காத்ததை எண்ணி பாடுவேன்.
சோர்ந்திட்ட வேளையிலும் கிருபைகள் உம் தந்து
என்னை விழுந்திடாமல் சுமந்ததைப் போற்றிப்
பாடுவேன். (2)

இடைவிடாமல் காத்தீரையா
உந்தன் வார்த்தைகளால் நடத்தீரையா-
(2) - (கோடி கோடி)

2.தனிமையிலே நான் அழுதபோதெல்லாம் -
ஒரு தாயைப்போல தேற்றியதை எண்ணி பாடுவேன்.
தேவைகளால் நான் திகைத்தப் போதெல்லாம் -
ஒரு தகப்பனைப்போல தாங்கியதை
போற்றிப் பாடுவேன்.-(2)

குறைகளிலெல்லாம் கிருபைகள் தந்து
என்னையும் வெறுக்காமல் நேசித்தீரையா-(2)

3.சிறுமையும் எளிமையுமான என்னையும் -
கொண்டு சிங்காரத்தில் வைத்தீரே
உம்மைப் பாடுவேன்.
அலங்கோலமாக இருந்த என் வாழ்க்கையை
அலங்காரமாக மாற்றியதை போற்றிப் பாடுவேன் -(2)

புழுதியிலிருந்து எடுத்தீரையா -
எந்தன் தலையை நீர் உயர்த்தினீரையா -(2)

16. புதுப்பாட்டை எந்தன் நாவினில்

புதுப்பாட்டை எந்தன் நாவினில் தந்தார்
புகழ்ந்து பாடிடுவேன்
கர்த்தர் நல்லவர் எந்தன் வாழ்வினில்
ருசித்து நான் என்றும் பாடுகிறேன்

ஆபத்து நாளில் அனுகூல துணையுமானார்
கூப்பிட்ட நாளில் எனக்கு செவி கொடுத்தார்
கர்த்தர் என் அடைக்கலம்
ஜீவனின் பெலனுமானார்
எந்தன் கண்மலை அரணான கோட்டையானார்
நீதிமானை தள்ளாட விடவேமாட்டார் அவர் எந்தன்
கண்மலை அரணான கோட்டையானார்

கர்த்தர் என் மீட்டும் நான் நம்பும் துருகமானார்
கர்த்தருக்குள் நான் மகிழ்ந்து களிகூறுவேன்
அவர் எந்தன் நம்பிக்கை
நான் நம்பும் துருகமானார்

17. என்னை பெலப்படுத்தும் தேவன்

என்னை பெலப்படுத்தும் தேவன் உயிரோடிருக்கிறார்
நான் கழுகைபோல எழும்ப செய்திடுவார்
என்னை எழும்ப பண்ணும் ஆண்டவர்
என்னோடிருப்பதால்
நான் எழும்புவேன் அவர் பெலத்தால்

1. என் வாழ்வை இடிக்கும் சத்துருவை காட்டிலும்
என் வாழ்வை கட்டும் தேவன் பெலமுள்ளவர்
சத்துரு இடிக்க எடுத்திட்ட காலத்திலும்
வேகமாய் என்னை கட்டுவிப்பார்

2. என் பெலன் ஒன்றுமில்லை என்று நான் அறிவேன்
அவர் பெலன் இன்றும் குறையவில்லை
பெலத்தாலுமல்ல பராக்ரீமம் அல்ல
ஆவியினாலே என்னை எழும்ப செய்வார்

18. நீர் செய்ய நினைத்தது தடைபடாது

நீர் செய்ய நினைத்தது தடைபடாது
எனக்காக யாவையும் செய்யும் தேவனே-2
உம் வேளைக்காக காத்திருக்க
பொறுமையை எனக்கு தந்தருளும்-2-நீர் செய்ய

காலங்கள் மாறலாம்
மனிதர்கள் மாறலாம்
மாறாத தேவன் இருப்பதால்
கலக்கம் இல்லை-2

என்னோடு நீர் சொன்ன வார்த்தையை
எனக்காக நிறைவேற்றுவீர்-2 -நீர் செய்ய நினைத்தது

தடை போல சத்துரு
வாசலை அடைத்தாலும்
தடைகளை உடைக்கும் நீர்
என் முன்னாய் நடந்து செல்வீர்-2

எனக்காக ஆயுத்தம் பண்ணினதை
என் கண்ணால் காண செய்வீர்-2 -நீர் செய்ய
நினைத்தது

19. ஒன்றுமில்லாமையில்

ஒன்றுமில்லாமையில் இருந்தெம்மை உயர்த்தின
உம் அன்பை நினைக்கையிலே
உள்ளம் நன்றியால் நிறைந்திடுதே-2

நீர் எங்களை நேசிக்க
நாங்கள் எம்மாதிரும்
எங்களை நீர் நினைவுகூர
நாங்கள் பாத்திரர் அல்லவே-2

வியாகூல வேளைகளில்
நீர் எங்கள் ஆறுதலே
பாருங்கள் நிறைந்த நேரம்
நீர் எங்களை தாங்குகிறீர்-2-நீர் எங்களை

தலைமுறை தலைமுறையாய்
நினைவுகூர்பவரே
தாங்கியே நடத்திடும்
உம் தயவை மறப்பேனோ-2-நீர் எங்களை

வழிகாட்டும் தெய்வமே
இருளான நேரங்களில்
தடுமாறும் நேரங்களில்
தாங்கிடும் தயாபரரே-2-நீர் எங்களை

20. அலங்கார வாசலாலே பிரவேசிக்க

அலங்கார வாசலாலே பிரவேசிக்க
வந்து நிற்க்கிறோம்
தெய்வ வீட்டின் நன்மைகளாலே
நிரம்பிட வந்திருக்கிறோம்

ஆராதிக்க வந்தோம்
அன்பு கூற வந்தோம்
யெகோவா தேவனையே
துதித்திட வந்தோம்
தொழுதிட வந்தோம்
தூயவர் இயேசுவையே

1. ஆலயம் செல்லுவதே
அது மகிழ்ச்சியை தந்திடுதே
என் சபையுடனே உம்மை
துதித்திடவே
கிருபையும் கிடைத்திடதே

2. பலிகளை செலுத்திடவே ஜீவ
பலியாக மாறிடவே
மறுருபத்தின் இருதயத்தை தந்தீரே
ஸ்தோத்திரம் ஸ்தோத்திரமே

3. நன்மையை செய்தவர்க்கே
நன்றி செலுத்துவோமே
எம் காணிக்கையை
உம் கரங்களிலே
உற்சாகமாய் விதைகிறோமே

4. துதிகன மகிமையுமே
முழு மனதோடு செலுத்துவோமே
சம்பூரண ஆசிர்வாதங்களால்
திருபதியாய் அனுப்பிடுமே

21. நிறைவான ஆவியானவரே

நிறைவான ஆவியானவரே
நீர் வரும்போது குறைவுகள் மாறுமே
நீர் வந்தால் கழிநிலை மாறுமே
முடியாததும் சாத்தியமாகுமே
நிறைவே நீர் வாருமே
நிறைவே நீர் வேண்டுகமே
நிறைவே நீர் போதுமே ஆவியானவரே

1. வனாந்திரம் வயல் வெளி ஆகுமே
பாழானது பயிர் நிலம் ஆகுமே
நீர் வந்தால் கழிநிலை மாறுமே
முடியாததும் சாத்தியமாகுமே

2. பெலனீனம் பெலனாய் மாறுமே
சுகவீனம் சுகமாய் மாறுமே
நீர் வந்தால் கழிநிலை மாறுமே
முடியாததும் சாத்தியமாகுமே

22. மனுஷரைக் கட்டி இழுக்கும்

மனுஷரைக் கட்டி இழுக்கும்
அன்பின் ஆண்டவரே
அன்பின் கயிறுகளால்
என்னை இழுத்து கொண்டவரே (2)

எப்பிராய்மே உன்னை எப்படி கைவிடுவேன்
இஸ்ரவேலே உன்னை எப்படி ஒப்புக் கொடுப்பேன் (4) -
மனுஷரைக்

1.தாயைப் போல உணவு கொடுப்பவரே
தகப்பனைப் போல என்னை சுமந்து செல்பவரே(2)
ஒருதகப்பனைப் போல என்னை சுமந்து
செல்பவரே(2)-மனுஷரைக்

2.உம்மை விட்டு தூரம் போன என்னை
நல்லவன் ஆக்கி (என்னை) சேர்த்துக் கொண்டவரே (2)
நல்லவன் ஆக்கி சேர்த்துக் கொண்டவரே (2)-
மனுஷரைக்

3.செல்லப் பிள்ளையாய் உங்க மடியில் இருக்கின்றேன்
எதுவும் என்னை பிரித்திட முடியாது (2)
எதுவும் என்னை பிரித்திட முடியாது (2) -மனுஷரைக்

23. என்றென்றும் வந்தடையும்

1. என்றென்றும் வந்தடையும் கன்மலையம் இயேசுவே
எந்தனின் தாகம் தீர்க்கும் கன்மலையம் இயேசுவே
ஒளிமயமான எதிர்காலம் ஒன்றை நாடியே
உலகெல்லாம் அலைந்தலைந்து தேடியும் நான்
காண்கிலேன்

கர்த்தரின் நாமமே பலமான துருகமே
நான் அங்கே ஓடியே சுகமாகத் தங்குவேன்
கர்த்தரின் செட்டையின்கீழ் அடைக்கலம் வந்ததால்
நிறைவான ஆறுதல் பலனும் அடைவேனே

2. கர்த்தரின் காருண்யம் அதெத்தனை பெரியதே
கர்த்தரின் சௌந்தரியம் அதெத்தனை பெரியதே
என் கண்கள் இராஜாவை மகிமையோடு காணுமே
- தூரத்தில் உள்ள தேசமாம் சீயோனைக் காணுமே -
கர்த்தரின்

24. மறவார் இயேசு மறவார்

மறவார் இயேசு மறவார் - உன்னை
ஒரு இமைப் பொழுதிலும்
மறவார் இயேசு மறவார் - உன்னை
உருவாக்கிய இயேசு மறவார்

அழைத்தவர் உன்னை மறவார்
அபிஷேகம் செய்தவர் மறவார்
மனிதனின் அன்பு நிலை மாறினாலும்
மகிமையின் தேவன் உன்னை மறவார்

தரிசனம் தந்தவர் மறவார்
தாங்கியே நடத்திட மறவார் - எப்பக்கம்
நெருக்கங்கள் உன்னை கழிந்திட்டாலும்
எலியாவின் தேவன் உன்னை மறவார்

வாக்குத்தத்தம் தந்தவர் மறவார்
வழிகாட்டி நடத்திட மறவார்
வானமும் பூமியும் நிலை மாறினாலும்
வார்த்தையை நிறைவேற்ற மறவார் - தம்

25. என்னை படைத்தவரே அழைத்தவரே

என்னை படைத்தவரே அழைத்தவரே துணையாக
எப்போதும் வருபவரே
முன் குறித்தவரே வனைந்தவரே
உள்ளங்கையில் என்னை அன்பாய் வரைந்தவரே (2)
யெஷுவா நீர் எந்தன் துணையாளரே
யெஷுவா நீர் எந்தன் எஜமானனே (2)

1.நேசித்தோர் எல்லாம் என்னை தூக்கி ஏறிய நீர் மட்டும்
ஏனோ எனை சேர்த்துக் கொண்டீர்
பாசம் காட்டி மாறாத அன்பை எனக்கு தந்தவரே (2)
- யெஷுவா

2.படைகள் எல்லாம் எனை கழி நின்று பட்டய
வார்த்தையால் எனைத் தீண்டும் போது
பலத்த அரணாய் எனக்காக நின்று பாதுகாத்தவரே (2)
- யெஷுவா

3.முள்ளுள்ள பாதையில் நான் நடந்த போது
கழுகைப் போல எனை தூக்கி சுமந்தீர்
வறுமை மாற்றி வளமான வாழ்வை எனக்கு தந்தவரே
(2)
- யெஷுவா

26. வானம் பூமி படைத்த தேவனே

வானம் பூமி படைத்த தேவனே
எனக்கு ஒத்தாசை செய்யும் கர்த்தர் நீரே
கண்களை எறெடுப்பேன் நான்
ஒத்தாசை செய்யும் கர்த்தர் நீரே
வேறு எங்கிருந்தும் இல்லை
வேறு எவரிடமும் இல்லை
உம்மையே நோக்கி பார்க்கிறேன்

1.கழிநிலைகள் எதையும் நான் பார்ப்பதில்லை
உலகம் சொல்வதும் கேட்பதில்லை
இல்லாதவைகளை இருப்பவைகள் போல்
அழைக்கும் தேவன் நீரே

2.காற்றையும் நான் பார்ப்பதில்லை
மழையையும் நான் பார்ப்பதில்லை
வாய்க்கால்கள் தண்ணீரால்
நிரம்பிடும் என்றவரே

27. எலியாவின் தேவனே அவர்

எலியாவின் தேவனே
அவர் இரங்கிடும் நேரமே
அசைவாடும் அனலாக்கும்
எங்கள் அக்கினி ஜுவாலையே..

1.நான் ஒருவன் மாத்திரம் மீந்திருக்க-
பாகாலின் படைகளை எதிர்த்துவேன்
நான் ஜெபிக்க ஜெபிக்க
அவர் தலை அசைப்பார்
நெருப்பாய் இறங்கிடுவார் -என் தெய்வம்

ஆவியே..ஆவியே
அசைவாடும் அனலாக்கும்
எங்கள் அக்கினி ஜுவாலையே

2.வழி மாறி கீழ் தட்டில் படுத்தாலும்
வார்த்தை தெய்வம் நம்மை பின்தொடர்வார்
நான் கடலின் அலை நோக்கி குதித்தாலும்
மீனை கொண்டு மீட்பார் -என் ஜீவனை

3.கோரீத் ஆற்றுநீர் வற்றி போனாலும்
வற்றாத ஜீவநதி தமக்கு உண்டு
பின்னிட்டு பாராமல் முன் நடப்பேன்
அழைத்தவர் கரம் நடத்தும் -நம்மை

28. கேரூபின் சேராபின்கள் ஓய்வின்றி

கேரூபின் சேராபின்கள்
ஓய்வின்றி உம்மைப் போற்றுதே (2)
பூலோக திருச்சபை எல்லாம்
ஓய்வின்றி உம்மை போற்றிட
நீர் பரிசுத்தர் பரிசுத்தர் பரிசுத்தர்
எங்கள் பரலோக ராஜாவே (2)
இந்த வானம் பூமியுள்ளோர் யாவும்
உந்தன் நாமம் உயர்த்தட்டுமே

1. பூமியனைத்திலும் உந்தன் மகிமை
நிறைந்து வழிகின்றதே
ஆலயத்திலும் உந்தன் மகிமை
அலையலையாய் அசைகின்றதே
துதி கன மகிமைக்குப் பாத்திரர்
எல்லாப் புகழும் உமக்குத் தானே

2. வானம் உமது சிங்காசனம்
பூமி உந்தன் பாதபடி
நாங்கள் உங்கள் தேவ ஆலயம்
நீர் தாங்கும் தூயஸ்தலம்
சகலமும் படைத்த என் தேவா
நீர் நித்திய சிருஷ்டிகரே

3. பரலோகத்தில் உம்மை அல்லா
யாருண்டு தேவனே
பூலோகத்தில் உம்மைத் தவிர
வேறொரு விருப்பம் இல்லை
என்றும் உம்மோடு வாழ
எம்மை உமக்காய் தெரிந்தெடுத்தீர்

29. கர்த்தரின் சத்தம் வல்லமையுள்ளது

கர்த்தரின் சத்தம் வல்லமையுள்ளது
கர்த்தரின் சத்தம் மகத்துவமுள்ளது
திரண்ட தண்ணீர்மேல் ஜலப்பிரவாகம் மேல்
தற்பரன் முழங்குகின்றார் அல்லேலூயா!

சரணங்கள்
பலவான்களின் புத்திரரே!
பரிசுத்த அலங்காரமாய்
கனம் வல்லமை மகிமை
கர்த்தருக்கே செலுத்திடுங்கள்
பிதாகுமாரன் பரிசுத்தாவியின்
புது ஆசீர்வாதம் பெருக - கர்த்தரின்

1. கேதுரு மரங்களையும்
லீபனோனின் மரங்களையும்
கர்த்தரின் வலிய சத்தம்
கோரமாக முறிக்கின்றது
சேனை அதிபன் நமது முன்னிலை
ஜெய வீரனாகச் செல்கிறார் - கர்த்தரின்
2. அக்கினி ஜ்வாலைகளை
அவர் சத்தம் பிளக்கின்றது
காதேஸ் வனாந்திரத்தை
கர்த்தரின் சத்தம் அதிரப் பண்ணும்
ராஜாவாகவே கர்த்தர் வீற்றிருப்பார்
ராஜாக்கமெங்கும் ஜொலிக்கும் - கர்த்தரின்

3. பெண்மான்கள் ஈனும்படி
பெலத்த கிரியை செய்திடும்
காட்டையும் வெளியாக்கும்
கர்த்தரின் வலிய சத்தம்
பெலன் கொடுத்து சமாதான மீந்து
பரண் எம்மை ஆசீர்வதிப்பார் - கர்த்தரின்

30. நன்றி பலிகள் செலுத்தியே நாங்கள்

நன்றி பலிகள் செலுத்தியே நாங்கள்
ஆலயம் கூடி வந்தோம்
துதி பலிகள் செலுத்தியே நாங்கள்
உம்மை போற்ற வந்தோம் (2)

கர்த்தர் செய்த நன்மைக்காக
நன்றி செலுத்த வந்தோம்
நம்மை மறவா அவர் கிருபை
எண்ணியே துதிக்க வந்தோம்

1. உடன்படிக்கை எனக்குத் தந்து
உந்தனின் பிள்ளையாய் தெரிந்தெடுத்தீர்
மரணத்தின் விளிம்பில் நின்ற என்னை
ஜீவனின் பாதையில் திருப்பி விட்டீர்

2. வாதைகள் என்னை கழ்ந்தபோது
செட்டைகளாலே எனை மறைத்தீர்
பாதைகள் எல்லாம் காக்கும்படி
தூதர்கள் அனுப்பி உதவி செய்தீர்

3. தேவைகள் நெருக்கி நின்றபோது
அற்புதமாகப் பெருக வைத்தீர்
கண்ணீரின் பாதையில் திகைத்தபோது
கண்மணியே என்று என்னை அழைத்தீர்

தொடர்புக்கு

கிருபாசனம் கிறிஸ்துவின் சபை
எழும்பூர்



சகோ. செல்வி
+91 98410 99306